

መርዚ ሕብረተሰብ

ከም ኤርትራ ዝኣመሰላ ብዘበደ፡ መሰጥእቲ ዝመጸ ከምኡውን ዋሕዲ ሰብ ዘለዎን ሃገራት ኣይ ሰብ ብዘኾነ ምኾንያት ካብ ህዝብን ክጎድል እንክሎ ዓቢ ክሳራ እዩ። ቅድሚኒ ነጻነትን ድሕሪ ነጻነትን ኤርትራ ብዙሓት ዜጋታት ናብ ሰደት ኣምራሖም እዮም። ታሪኽ ናይ መብዛሕትእም ናብ ሰደት ዘምርሖ ዜጋታት ብኣወንታ ዝገለጹ እዩ። እዞም ሰባት ንሰውርእምን መንግሥቶምን፣ ስድራቤቶምን ፈተውቶምን ዓቕሞም ብዘፍቅደሎም ኣብኢሮምን ኣገዛምን እዮም። ኣብ ጉዕዞ ታልሲ ንነጻነትን ህንጻት ሃገርን ምውሓስ ለ-ሶላውነትን ሕጂ ድማ ኣብ መኻተ ኣንጻር ለበዳ ኮርና ዘሓብን ታሪኽ ሰራሖም እዮም።

ብኣንጻሩ ወ.ሖዳት ንነብሶምን ስድራቤቶምን ዘይኮኑ ንሃገር ክፅንወ ላዕልን ታሕትን ዝብሉ ሀውትታት ዜጋታት ክትርእ እንክለኻ እንጂዕ ኣብዛ ሃገር ኣይጸንሖ ዘብል እዩ። እዚኣቶም ሰከም ሃገርን ህዝብን፣ ሕግቅ ኣብነት ሕብረተሰብና ምኾኑ ነይሮም። እዞም ሕጂ ኣብ ማሕበራዊ መራኸቢታት እንዳወጹ ክብረት ሃገር፣ ክብረት ሕብረተሰብ ክዋርዱን ክሕሰሩን ዝርእዩ ዘለዉ ባጋሚንያታት ኣንሳብ ብስም ይኣክል ኣንሳብ ደምብ ፍትሒ ኣንሳብ ድማ ብስም ውድባትን ብብዓይነቱ ኣስማት እንዳቀያየሩ ዝምድሩን እከይ ስራሕ ዝሰርሖን ስም ተቃለሰትን ሰራሕቲ ታሪኽን ክድውኑ ዝውዕሉ ቡተኻት መርዚ ሕብረተሰብ እዮም። ካብ ፖለቲካዊ ወጻኢውን ንክብርታትን ባህልን ልምድን ሕብረተሰብና ዝጸረር መንነትና ዘራስሕ ንሃይማኖታትና ዘራኸስ ሕግቅ ዘረባታት ክዛረቡ ዝውዕሉ ካልኣይ ገጽ ናይዞም ቡተኻት እዮም።

ከምዚኣም ዝኣመሰሉ ሰባት ካብ ውሽጢ ኤርትራ ተባሕጉኻም ምኻዶም ዘሕጉስ እምበር ዘጉሂ ኣይኮነን። እዞም ፍንጮ ሕብረተሰብ ዝኾኑ ኣብ ሃገር ነይሮም እንተዘኾኑ ኣብ ውሽጢ ሕብረተሰብና ብዙሕ እኩይ ተግባራት ብምዝርጋሕ ኣብ ሃገር ዘይምርግጋእን ናዕብን ሕንፍሽፍሽን ዝፈጥር ተግባራት ምሰርሖ ነይሮም። እቲ ጽቡቕ ፍቓድ ኣምላኽ ኮይኑ እዞም ሰባት ብዘወጽእዎ ጠፊኦም ስለዝተረፉ ዓቢ ጸጋ እዩ።

ጥላላ ካብ መሰረታዊ ኣብ ውሳኔ ሃገር ስሎ ህዝቢ ኤርትራ እንተራሓቲ ንገለ ገርዖኛታት ኣብ ወጻእ ሃገር ዝነበሩ ደቂ ሃገር ሰባት ኪግዙ ብተጻሊ ይረእዩ ኣለዉ።

ሓደ ኣብ ሃገር ኣብርክቶ ክገብር ድሉው ዘይኮነ ንካልእ ይሓመቕ ይጸብቕ ነቲ ኣብ ሃገር ኮይኑ ለይትን መጻልትን ከይተሓለለ ዝሰርሕ ስሎ ከመይ ጌሩ ግንብ ክብል። ሓደ ጽቡቕ ናይ ሃገሩ ዘይምነገ ከመይ ጌሩ ጽቡቕ ክሰርሕ? ንወዘቢ ኤርትራ ክገልግል ብወዘብን ሰራዊትን ዝተሰርሐ ጽርጊያታትን ህንጻታትን ምስርሖም ዘሕርቑም ነዚ ከምዚ ዝኣመሰሉ ነገሮታትታት ዝመወላ ሃገራትን ውድባትን ሓዘን ከቛርጸ ዝጸውዑን ዝገሰገሱን ከመይ ገርም ሃገራውያን ክኾኑ ይከኣሉ?

መንግስቲ ኤርትራ ኣብ ዓለም ኮሮና ምስ ተራእዮ ጸፋፍ መጽናዕቲ ኣካይዶ ህዝቢ ህይወቱ ብኸንቲ ከይሓልፍ ኣብነታዊ ስራሕ ስለዝሰርሐ ደስ ዘይብሎም እንታይ ዓይነት ሕልና ዘለዎም እዮም። ኣብ መጀመርታ ማይ ዘዩለዶ ኤለትሪክ ዘዩሎ እንዳበሉ ስም ሃገርም ክድውኑ ድሕሪ ምጽናሕ እቲ ሞት ከምዘዩሉ ምስረእይዎ ድማ መንግስቲ ህዝቢ ብጥምየት ክመውት ህዝቢ ከይሰርሕ ግጽዶም እንዳበሉ ህዝቢ ኤርትራ ኣደዳ ሞት ንክኸውን ጸሎት ይገብሩ ኣለዉ።

ኣብ ኤርትራ ድኸነት ከም ኣብ ኩሉ ሱሉስ ዓለም ዝከሓድ ኣይኮነን። ድኸነት ግን ስራሕካን ጸዲርካን ዝጠፍእ እምበር ተዛሪብካ ዝእለ ኣይኮነን።

መንግስቲ ናይቲ ዝበዛሕ ክፋል ህዝብና ዝኾነ ሓረስታይ መንባብርኡ ንምምሕደሽ ኣብ ክንዲ ተጸባይ ማይ ክረምቲ ዝኸውን ኣብ ዓመት ልዕሊ ክልተ ግዜ ፍርያቱ ንክሓፍስ ኣብ ኩሉ ቦታታት ዲጋታትን ዛጋታትን ብምስራሕን ትራክተራትን ዱኸዕን ብምቕራብ ኣብ ሂወት ሓረስቶት ኣገዳሲ ለውጢ የርእዮ ኣሎ። ኣብዚ ግዜ ኮሮና ድማ ብዘይ ገደብ ሕርሻዊ ንጥፊታቶም ንክካይዱ ሙሉእ ዕድል ተዋሂቦም ስርሖም ቀጸሊ ኣሎ።

ኣብዚ ግዜ ኮሮና ሳላ ምትሕብባር መንግስትን ህዝብን ጠምዶ ዝሓድር ዜጋ የሎን። ኣብ ኣሜሪካ ኣብ መሳኸቲ ተለቪዥን እንዕዘቦ ከምዘለና ዜጋታት ክራይ ገዛ መኸፈሊ ስለዝሰኣኑ ካብ ዝነበርሉ ቦታ ብውተሃደራት እንዳተገደዱ እንዳበኸዩ መንበሪ ገዛውቶም ሓዲጎም ይወጹ ኣለዉ። ብኣንጻሩ ኣብ ኤርትራ ኣብ ልዕሊቲ ናይ ዝብን ናይ መግቢ ጥረ ነገራትን ንወዘቢ ብሓገዝ ዝዕደል

ወንንቲ፤ አባይቲ ንሹጉራት ወገናቶም ካብ ክልተ ወርሓ ክሳብ ካይ ዓመት ብነጻ ክነበሩ ሕድገታት ይገብሩ ኣለው። እዚ ጭውነትን ርህራሄ ህዝብና መንግስቲ ነቲ ኩሉ ሰራሕ እንተዘየጥሃዑ እቲ ኩነታት ምኽባይ ነይሩ።

እዞም ብፍላይ እብ ከተማ ጥሽንግቶን ኮይናም ዘዕዘርገሩ ዘለዉ ዑሱባት ወያኔ እብቲ ዝነበርሉ ዘለዉ ሃገር ዝፍጸም ዘሎ ግፍዕታት ምስቶም “ሂወት ጸሊም የገድስ እዩ” እናበሉ ተቃውምኦም ዘስምዑ ዘለዉ እንተዘሕወሱ ምሓሸጥ። ነቶም መዕቕቢ ሲኢኖም እብ ፈቀዶ ከተማታት ኣሚሪካ ብዘይ ቤት ዝነበሩን ብግፍዒ ብጥይት ፖሊስ ዝቅተሉ ዘለዉ ዜጋታቶም ይሓጥዘዎም። ትፈልጡ ዶ እብታ ናይ ዓለምና ዝሃብተመትን ዝሓየለትን ብደግኻራስን ሰብአዊ መሰላትን እትቆናጅ ሕቡራት መንግስታት ኣሚሪካ ኣስታት ሽድሹተ ሚእቲ ሽሕ ብዘይ ቤት ዝነበሩ ሆም ለስ ከምዘለዉን፤ ኣስታት ሚእትን ተስዓን ሽሕ ስብ ብኮሮና ቫይረስ ከምዝተቀዝፉን። ኤርትራ ሃገርና ምስ ኩሉ ድኸነታ ካብ ኮሮና ነጻን ካብ ጥምየትን ዓጸቦን እብ ዳሓን ኩነታት ከምዘላ ንኩሉ ቡሩህ እዩ።

እንቱም በጋሚዶታት ናይ ይኣክል ኣብቲ ትነበርሉ ዘለኹም ሃገር ዘሎ መንግስቲ ይኣክል በልዎ። ኤርትራ ግን ጀሚራቶ ዘላ ጉዕዞ ልምዓትን ህንጻትን ኣብ ኣጸር እዋን ንዓለም ክልተ ግዜ ከተዛርብ እዩ። ኣፍኩም ኣዙልና፤ ስነስርዓት ተማሃሩ፤ ክብሪ ሰውኣት ፍለጡ። ህዝቢ ኤርትራ ዘእትዎን ዘውጽእን ይፈልጥ እዩ። ንዑኡ ዝሓለ መንግስቲ ድማ ኣለዎ።

ናይ ትማሊ ታሪኽ ዘይፈልጥ ጽባሕ ታሪኽ ክሰርሕ ኣይክእልን እዩ። ጅግንነት ናይ ትማሊ ዘይፈልጥ ጽባሕ ጅግንነት ክሰርሕ ኣይኮነን። እቶም ብፍላጥ ብወያኔ ተዓሲብኩም ሕማቕ ትሰርሑ ዘለኹም ታሪኽ ስለዘይምሕር ታሪኽ ክፈርደኩም እዩ።

ዘልኣለማዊ ዝኸሪ ንሰማእታትና!

ዓወት ንኣፋሽ!

ግርማይ የማነ